



**QORTI TAL-MAGISTRATI
(GHAWDEX) GURISDIZZJONI SUPERJURI**

**MAGISTRAT DR.
ANTONIO MICALLEF TRIGONA**

Seduta tas-26 ta' April, 2005

Citazzjoni Numru. 56/1996/1

Anton Cassar

VS

Mary Anne Attard li b'digriet tad-9 ta' April 1996 giet nominata kuratrici deputata sabiex tirrapprezenta lill-imsiefer Joseph Galea u b'digriet tas-27 ta' Farr 1998 Dr Kevin Mompalao LL.D. gie nominat kuratur deputat sabiex jirraprezenta lill-imsiefer Joseph Galea u Dottor Michael Grech li b'digriet tal-11 ta' April 1996 gie nominat kuratur deputat sabiex jirraprezenta lill-imsiefra Maria Assunta mart l-istess Joseph Galea u b'digriet tat-30 ta' Settembru 2004 il-kuratur deputat Dr Michael Grech gie sostitwit b'Dr Giorgine Grech stante l-mewt ta' Dr Michael Grech fil-mori tal-kawza.

Il-Qorti,

Kopja Informali ta' Sentenza

Rat ic-citazzjoni tal-attur li taqra:

Illi huwa ghandu jjeħu minghand il-konvenuti s-somma ta' sitt elef hames mija u tmintax-il lira Maltin (Lm6518) rizultanti bhala bilanc dovut lill-esponenti minn gestjoni tal-proprjeta' mobbli tal-konvenuti gewwa Ghawdex matul diversi snin;

Illi l-konvenuti qeghdin jirrifjutaw illi jhalsu l-ammont dovut minkejja diversi interpellazzjonijiet f'dan is-sens;

Talab ghaliex m'ghandhiex dina l-Qorti:

1. tapprova l-kontijiet prezentati mill-attur flimkien mac-citazzjoni bhala dokument 'A' u tiddikjara lill-konvenuti debitori fil-konfront tal-attur fis-somma ta' sitt elef hames mija u tmintax-il lira Maltin (Lm6518) rizultanti bhala bilanc dovut minnhom lill-attur mill-imsemmija gestjoni;

2. tikkundannha lill-konvenuti jhallsu lill-attur dina s-somma kif fuq dovuta flimkien mal-interessi legali fuq din l-istess somma b'effett mid-data tan-notifika lilhom tal-ittra ufficjali tat-3 ta' Jannar 1995 sad-data tal-effettiv pagament;

Bl-ispejjez, inkluzi dawk ta' l-ittra imsemmija, kontra l-konvenuti, u bl-ingunzjoni ghas-subizzjoni illi ghaliha minn issa imsejha.

Rat id-dikjarazzjoni guramentata taghhom flimkien mal-lista tax-xhieda u l-lista tad-dokumenti;

Rat in-nota tal-eccezzjonijiet tal-Avukat Dottor Michael Grech nominat kuratur sabiex jirraprezenta lill-imsiefra Maria Assunta Galea, li eccepixxa:

1. illi huwa mhux edott mill-fatti li waslu ghal din il-kawza u ghalhekk f'dan l-istadju u b'riserva li jqanqal eccezzjonijiet ulterjuri wara li jkun ikkomunika ma' Maria Assunta Galea qieghed jirrimetti ruħu għall-gudizzju ta' din l-Qorti;

Kopja Informali ta' Sentenza

Salvi eccezzjonijiet ulterjuri.

Rat id-dikjarazzjoni guramentata tieghu flimkien mal-elenku tax-xhieda.

Rat in-nota tal-eccezzjonijiet tal-konvenuta Mary Anne Attard nominata kuraturici deputata sabiex tirraprezenta lill-imsiefer Joseph Galea b'digriet tad-9 ta' April 1996, li eccepiet:

1. preliminarjament il-preskrizzjoni kwinkwennali ghar-rigward l-approvazzjonijiet tal-kontijiet kif kontemplat fl-Artikolu 2157 tal-Kodici Civili;

2. preliminarjament ukoll il-preskrizzjoni kwinkwennali ghar-rigward l-allegat kreditu kif kontemplat fl-Artikolu 2156(f) tal-Kodici Civili;

3. fil-meritu, u minghajr l-ebda pregudizzju ghall-premess, il-konvenuta nomine mhux debitrice lejn l-attur ghall-ebda ammont ta' flus, anzi ghall-kuntrarju huwa l-istess attur li ghandu jaghti lill-konvenuta nomine ammonti sostanzjali ta' flus u ghalhekk ghandha topera l-kompensazzjoni.

4. salvi eccezzjonijiet ohra fid-dritt u fil-fatt.

Rat id-dikjarazzjoni guramentata taghha flimkien mal-lista tax-xhiedha;

Rat id-digriet ta' din l-Qorti, diversament preseduta, fejn ghall-istess Mary Anne Attard, stante r-rinunzja taghha ta' kuratrici deputata, giet sostitwita bl-Avukat Dr Kevin Mompalao.

Rat ir-rikors tal-konvenut Joseph Galea u r-relattiv digriet ta' din il-Qorti, diversament preseduta, fejn ammettiet lill-istess konvenut jassumi l-atti f'ismu.

Rat folio 74 li l-konvenuta Sonia Galea tat prokura lill-konvenut Joseph Galea (zewgha) biex jidher ghalha fl-atti ta' din il-kawza;

Kopja Informali ta' Sentenza

Ezaminat ix-xhieda;

Rat l-atti u d-dokumenti kollha;

Ikkunsidrat:

Illi l-pretensjonijiet tal-attur huma spjegati mill-prospett 'dok. A' folio 5 tal-process li permezz tieghu qeghdin jigu reklamati mill-attur pagamenti u sborsamenti ta' flus maghmula lil jew a beneficcju tal-konvenut fil-perjodu li l-attur kien qieghed jagixxi ta' prokuratur ghall-konvenut Joseph Galea.

L-imsemmi konvenut fl-affidavit tieghu li tinsab inserita fil-kawza citazzjoni numru 174/99 iddikjara b'referenza dina l-kawza li kien lest jirrifondi lill-attur dawk mill-pagamenti li verament jirrizultaw li gew sborsati mill-attur a beneficcju tieghu. F'dan il-kuntest stqarr li kien dispost irodd lura l-pagament tal-funeral ta' nanntu 'jekk jirrizulta li xi hadd hallas minn butu', ukoll l-assikurazzjonijiet tal-vettura u d-dghajsa u l-kont tal-Perit Vella u tad-dwana 'jekk ma thallsux mill-kont bankarju' li hu dak riferit fil-kawza l-ohra u li hemm d-dokumenti tieghu esebiti f'dawn l-atti. Cahad l-ammont ta' elfejn u tliet mitt lira Maltin (Lm2300) u tal-kera reklamati u rriserva l-posizzjoni dwar l-ammont ta' erbat elef mija u hamsa u sebghin lira Maltin (Lm4175) effettwat mill-attur biex jibbilancja l-kont bankarju li ghalih saret referenza meta l-bank ddebita l-kont bl-import ta' cekk bankarju li ghalih saret referenza fis-sentenza taghha stess fl-atti ta-citazzjoni 174/99.

Mid-dokumenti tal-kont bankarju ma jirrizulta imkien fihom li l-hlas tal-assikurazzjonijiet, tal-arkitett u tad-dwana gew prelevati u mhalsa mill-imsemmi kont. Stante li l-konvenut ma gab ebda prova sabiex jikkontrobatti dan l-istat ta' fatt li jirrizulta mid-dokumenti riferiti, dawn huma kwindi dovuti kif hu wkoll dovut, fuq li stqarr il-konvenut u mir-ricevuta appozita l-ispejjez konnessi mal-funeral ta' nanntu.

Kopja Informali ta' Sentenza

Dwar il-kumpliment: l-erbat elef mija u hamsa u sebghin lira Maltin (Lm4175) ghandhom jigu imrodda lura kif gja spjegat fis-sentenza fil-kawza l-ohra; mhux ukoll pero' l-ammonti ta' kirjiet li minn imkien ma jirrizulta li kienu gew miftehma jew imhalsa, skond il-kaz, u lanqas l-ammont ta' elfejn u tliet mitt lira Maltin (Lm2300) liema pretensjoni ma tinsabx pruvata. Oltre dan hu palesi li l-ammont ta' elfejn u hames mitt lira Maltin (Lm2500) m'hu assolutament dovut.

Tiddeciedi u taqta' ghalhekk li tikkundanna lill-konvenut ihallas lill-attur is-somma complessiva ta' erbat elef erba' mija u tmienja u erbghin lira Maltin u tletin centezmu (Lm4448.30) bl-imghax mil-lum sad-data tal-effettiv pagament.

L-ispejjez fic-cirkostanzi jibqghu bla taxxa.

< Sentenza Finali >

-----TMIEM-----